



ଉପରାଷ୍ଟ୍ରପତିଙ୍କ ସଚିବାଳୟ

ଏୟାର ମାର୍ଶାଲ ଅର୍ଜୁନ ସିଂହଙ୍କ ବିୟୋଗରେ ଉପ ରାଷ୍ଟ୍ରପତି ଶ୍ରୀ ଏମ ଭେଙ୍କେୟା ନାଇଡୁଙ୍କ ଶୋକ

Posted On: 17 SEP 2017 7:10PM by PIB Bhubaneswar

ଏୟାର ମାର୍ଶାଲ ଅର୍ଜୁନ ସିଂହଙ୍କ ବିୟୋଗରେ ଉପ ରାଷ୍ଟ୍ରପତି ଶ୍ରୀ ଏମ ଭେଙ୍କେୟା ନାଇଡୁ ଗଭୀର ଶୋକବ୍ୟକ୍ତ କରିଛନ୍ତି । ଏହି ଉପଲକ୍ଷେ ଏକ ଶୋକବାକ୍ତାରେ ଶ୍ରୀ ନାଇଡୁ କହିଛନ୍ତି ଯେ 1965 ମସିହାର ଭାରତ-ପାକିସ୍ତାନ ଯୁଦ୍ଧରେ ଏୟାର ମାର୍ଶାଲ ଅର୍ଜୁନ ସିଂହ ଗୁରୁତ୍ୱପୂର୍ଣ୍ଣ ଭୂମିକା ଗ୍ରହଣ କରିଥିଲେ ଏବଂ ସେଥିପାଇଁ ସେ ଭାରତର ସାମରିକ ଇତିହାସରେ ଏକ କିମ୍ବଦନ୍ତୀ ପୁରୁଷ ପାଲଟିଛନ୍ତି । ପଶ୍ଚିମବଙ୍ଗର ପାନାଗଡ଼ ବାୟୁସେନା ଆଞ୍ଚାର ନାମ ଏୟାର ଫୋର୍ସ ଷ୍ଟେସନ୍ ଅର୍ଜୁନ ସିଂହ ଭାବେ ନାମିତ ହୋଇଛି ଏବଂ ସେ ହିଁ ଏକମାତ୍ର ଜୀବନ୍ତ ସେନା ଅଧିକାରୀ ଯାହାଙ୍କ ନାମରେ ଏକ ବିମାନ ଆଞ୍ଚା ନାମିତ କରାଯାଇଛି ।

ଉପ ରାଷ୍ଟ୍ରପତି ତାଙ୍କ ଶୋକବାକ୍ତାରେ କହିଛନ୍ତି ଯେ ଏୟାର ମାର୍ଶାଲ ଅର୍ଜୁନ ସିଂହଙ୍କ ବିୟୋଗ ଖବର ପାଇ ସେ ଗଭୀର ମର୍ମାହତ । ସେ ଦେଶର ସର୍ବଜ୍ୟେଷ୍ଠ ପଞ୍ଚତାରକା ବିଶିଷ୍ଟ ବାୟୁସେନା ମୁଖ୍ୟ ଥିଲେ ।

ମାର୍ଶାଲ ସିଂହ 1965 ମସିହାର ଭାରତ ପାକିସ୍ତାନ ଯୁଦ୍ଧରେ ନିର୍ଣ୍ଣାୟକ ଭୂମିକା ଗ୍ରହଣ କରିଥିଲେ । ସେହି ଯୁଦ୍ଧରେ ସେ ଭାରତର ବାୟୁସେନାର ନେତୃତ୍ୱ ନେଇଥିଲେ ଯେତେବେଳେ କି ତାଙ୍କର ବୟସ ମାତ୍ର 44 ବର୍ଷ ଥିଲା ।

2016 ମସିହାରେ ଭାରତୀୟ ବାୟୁସେନା ପାନାଗଡ଼ (ପଶ୍ଚିମବଙ୍ଗ) ବାୟୁସେନା ଆଞ୍ଚାକୁ ଅର୍ଜୁନ ସିଂହଙ୍କ 97ତମ ଜନ୍ମଦିନରେ ତାଙ୍କ ନାମରେ ନାମିତ କରିଥିଲା ।

ଏହି ଅବସରରେ ଉପ ରାଷ୍ଟ୍ରପତି ଏୟାର ମାର୍ଶାଲ ଅର୍ଜୁନ ସିଂହଙ୍କ ପରିବାରବର୍ଗଙ୍କ ପ୍ରତି ତାଙ୍କର ଗଭୀର ସମବେଦନା ଜଣାଇବା ସହ ତାଙ୍କ ଆତ୍ମାର ସଦଗତି ନିମନ୍ତେ ଗଭୀର ପ୍ରାର୍ଥନା କରିଛନ୍ତି ।

(Release ID: 1503357) Visitor Counter : 2

